

RAPPORT
ISTITUT FORMAZZJONI PASTORALI
ĠUNJU 2013

DAHLA

Għan ewlieni ta' l-ISTITUT TA' FORMAZZJONI PASTORALI (IFP), li twaqqaf frott is-Sinodu Djoċesan fl-Lulju tas-sena 2005, johroġ mill-fatt li l-Knisja f'Malta, fil-hidma tagħha ta' evangelizzazzjoni, tagħraf bħala impenn urgenti l-formazzjoni tal-membri tagħha: "Hi meħtieġa formazzjoni solida u profonda, kontinwa u aġġornata għall-insara kollha Maltin" – (preż *Kultura, Soċjeta' u Knisja*); "Hi meħtieġa formazzjoni soda" – (*Xandir tal-Kelma* 28, 30); "immirata prinċipalment għall-operaturi pastorali" – (preż; *Xandir tal-Kelma*). Is-sejha li harġet mis-Sinodu Djoċesan turi biċ-ċar wahda mill-ikbar sfidi li għandha quddiema l-Knisja f'Malta bħalissa: dik li tipprepara nsara għall-ħtiġijiet veri tar-realtà soċjali kif inhi llum.

Permezz tal-IFP il-Knisja trid ukoll toffri spazji formattivi għal dawk il-kategoriji u gruppi fis-soċjetà li, għalkemm mhumiex direttament impenjati pastoralment, iħossu l-ħtieġa li fit-twettiq tal-hidma jew tal-professjoni tagħhom jagħmlu konfront kontinwu u profond mal-messaġġ ta' Kristu u tal-Knisja tiegħu.

L-IFP għalhekk irid jipprovdi formazzjoni holistika kif meħtieġa lill-membri kollha tal-komunità kattolika f'Malta. Fl-isforz sabiex tissaħħaħ l-identità ta' din il-komunità ta' aħwa, l-Istitut irid: joffri opportunitajiet ta' (a) formazzjoni permanenti, u (b) ta' esperjenzi spiritwali; (ċ) jippromwovi l-formazzjoni professjonali tal-operaturi pastorali għat-twettiq tal-ministeri u tal-hidmiet tagħhom; (d) kif ukoll jipprovdi esperjenzi ta' djalogu mas-soċjetà Maltija.

L-IFP dejjem fittex fuq kollox li johloq qafas u hidma li tesprimi l-viżjoni tas-Sinodu Djoċesan. Din kienet u hija esperjenza ekkleżjali sabiħa. Bħala Bord, fittixna li ngħixu dan l-impenn bħala komunità, b'mument ta' talb u riflessjoni fuq il-kelma t'Alla kif ukoll mument soċjali u familjari li servewna bħala opportunitajiet ta' ispirazzjoni. Fil-fatt, kull sena nagħmlu irtir flimkien bħala bord. Dan wassal ukoll għal kollaborazzjoni sabiħa ma' tant aġenziji fi hdan il-knisja u ma' tant persuni li bħalna jhobbu lill-Knisja u bħalna jixtiequ jarawha isbaħ u ishah. Dawn jinkludu:

- is-Segretarjat għall-Katekezi,
- il-Kummissjoni Djoċesana Żgħażaġh,
- il-Kummissjoni Djoċesana Familja,
- iċ-Ċentru Fidi u Ġustizzja,
- il-Ċentru ta' Spiritwalità Injazjana,
- iċ-Ċentru Animazzjoni Missjunarja,
- l-Opri Pontifiċi Missjunarji,
- il-Fakultà tat-Teoloġija,
- il-Moviment ta' Kana,
- l-Għaqda Bibblika Maltija
- iċ-Ċentru ta' Spiritwalità Karmelitana.
- l-Istitut Agostinjan
- iż-Żgħażaġh Azzjoni Kattolika.

L-IFP ma jridx jibni xi realtà esklussivament tiegħu imma jfittex biss li jsostni, jikkollabora u jagħmilha possibbli li noħolmu flimkien.

Irridu li l-imħabba tagħna lejn il-Knisja nkomplu nfittxu li nittraduċuha f'impenn apostoliku u proposti pastorali li jitwiieldu fi djalogu ma' min jesprimi l-bżonn tagħhom u fl-istess waqt iħoss li jkun mgħejjun u sfidat minnhom.

Irridu nkomplu nagħtu mportanza kbira lill-kollaborazzjoni ma' tant aġenziji fi hdan il-knisja u ma' tant persuni li bħalna jhobbju lill-Knisja u bħalna jixtiequ jarawha isbaħ u isħaħ.

Inħarsu lejn il-gejjieni b'tama qawwija għax dan kollu huwa xogħol il-Mulej, li assigurana li se jibqa' magħna sa l-aħħar taż-żmien.

MEMBRI TAL-BORD

F'Lulju 2012, irriżenja minn membru tal-Bord Fr Martin Cilia MSSP minħabba li kien ġie maħtur Direttur taç-Ċentru ta' Katekezi u Liturgija tal-MSSP. Fl-istess xahar ingħatat merħba lil Dr Nadia Delicata bħala membru ġdid tal-Bord tal-IFP.

Is-Sinjorina Stephanie Falzon, irriżenjat minn Segretarja Esekuttiva tal-Bord tal-IFP fil-31 ta' Mejju 2013 minħabba li riedet tkompli tistudja lejn Dottorat fil-Filosofija. Fis-26 ta' Gunju 2013, ġiet aċċettata fil-pożizzjoni ta' Segretarja Esekuttiva tal-Bord tal-IFP fuq bażi *full-time* lil Ms Sarah Cremona.

PROPOSTI MWETTQA

Matul is-sena 2012–2013, l-IFP kien impenja ruħu f'dawn il-proposti formattivi li ġew imwettqa:

1. Bħalma saru għal dawn l-aħħar seba' snin, f'kollaborazzjoni mal-Kunsill tal-CARITAS, sar *seminar* għall-membri professjonali u dawk impenjati fl-amministrazzjoni fi hdan l-istituzzjonijiet tad-djkonija. Attendew madwar 70 persuna għal dan is-*seminar* ta' nofs ta' nhar. Dan is-*seminar*, kellu l-iskop li jgħin lil dawn l-impjegati tant apprezzati fil-kamp tad-djkonija jirriflettu dwar il-ħidma tagħhom fid-dawl tal-Vanġelju. Saru żewġ pellegrinaġġi ta' fid fuq il-passi ta' San Pawl f'Malta. Pellegrinaġġ minnhom kellu t-tema tal-providenza ta' Alla f'ħajjita u l-iehor kellu t-tema tal-bini tal-komunità nisranija. L-itinerarji rispettivi kienu: Pwales - San Pawl Milqi - Rabat (Grotta)- Kattidral (tema prinċipali: Alla fil-ħajja tagħna- providenza); Għajn Rasul - San Pawl Milqi - Rabat (Grotta)- Kattidral (tema prinċipali: Knisja). F'kull waqfa tal-pellegrinaġġi kien hemm spjegazzjoni qasira tat-tradizzjoni pawlina, qari mill-iskrittura, meditazzjoni, u eżerċizzju żgħir personali. Kien hemm 'gwidha' ma' kull grupp li żammet l-ambjent ta' talb u riflessjoni ukoll matul il-vjaġġ minn post għall-iehor. Iltqajna il-koll il-knisja ta' San Pawl ir-Rabat biex ikollhom l-ispazju biex jidhlu fl-"identità" tal-fidi fil-providenza tal-Mulej li turi ruħha fl-istorja bħala "komunità" u jkollhom l-opportunità jaqsmu l-esperjenza tagħhom (fejn dan il-qsim ikun ifisser għamla ta' "missjoni" ma' xulxin u tishih ta' fidi ta' xulxin). Kull partecipant għamel mixja personali u seta' jaqsam elementi mill-mixja ma' oħrajn. Hemm il-ħsieb li jintoffru seminars oħra matul is-sena li ġejja.
2. Mas-Segretarjat tal-Kleru u tal-ħajja Konsagrata u mas-Segretarjat għal-Liturgija, l-IFP ikkollabora fl-ippjanar ta' *Gimgha ta' Tiġdid Presbiterali* li matulha presbiteri djoċesani se jkollhom spazju għal riflessjoni personali, qsim ta' idejat u fraternità dwar l-identità u l-missjoni tal-presbiteru. Din l-esperjenza hi maħsuba li ssir mill-10 sas-17 ta' Novembru 2013.

3. L-IFP offra kors ta' formazzjoni *General Education Award in Evangelisation* fl-Unità Pastorali hdaxhdax. Għal dan il-kors, ta' formazzjoni teologika bażika għall-operaturi pastorali fil-parroċċa u għal dawk li jmessu għaqdiet u movimenti, attendew 38 operatur/a pastorali. Ta' min jgħid li l-*lecturers* f'dan il-kors huma kollha lajċi. Il-kors kien ferm apprezzat mill-partecipanti u kien esperjenza li permezz tagħha qed tigi offruta opportunità ta' formazzjoni fuq firxa dejjem iktar wiesgħa. Fil-fatt hemm il-ħsieb li s-sena d-dieħla ha jigi offrut f'Unità Pastorali 7.
4. F'kollaborazzjoni mas-Segretarjat għal-Liturġija, gie offrut fuq livell djoċesan il-kors *Higher Education Award in the Liturgy*, kors ta' 28 gimgħa intiz għall-membri tal-kummissjonijiet parrokkjali liturġija. Fil-fatt, dan il-kors – li kien beda bhala *A Short Introduction to the Liturgy* – gie imwessgħa u approfondi fuq domanda tal-partecipanti u tal-parroċċa tas-Sigġiewi. Din is-sena, attendew 19-il persuna u hemm il-ħsieb li l-kors jerga' jsir is-sena d-dieħla.
5. Għat-tieni darba, intoffra l-kors *Higher Education Award in Family Ministry* li jinkludi tmien krediti (erba' krediti fit-teologija tal-familja u erba' krediti fil-qasam tal-ministeru tal-familja). Dan il-kors ikkoordinawh u għallmu fih persuni li spicccaw l-*MA in Family Ministry*. Dan il-kors temmewh 9 partecipanti.
6. Fil-kamp taż-żgħażaġh u l-adolessenti, l-IFP kompla joffri diversi proposti. F'kollaborazzjoni mal-KDZ u s-Segretarjat tal-Katekezi, rega' gie offrut il-kors *Higher Education Award in Adolescent and Youth Ministry*. Applikaw 7 partecipanti (u segwew t-tieni sena tal-kors 5 partecipanti). Saru wkoll tliet *seminars* (f'kollaborazzjoni mas-Segretarjat għall-Katekezi u mal-KDZ, u li għalihom attendew 70 partecipant) li huma maħsuba li jservu ta' *on-going formation* għall-*Youth Leaders*. Ta' min igħid li fl-Assemblea tal-KDZ giet addottata il-mappa ta' formazzjoni fil-kamp tal-*Youth Ministry* li kienet qed tinhadem f'kollaborazzjoni bejn l-IFP, KDZ u Segretarjat tal-Katekezi u issa qed isiru sforzi konkreti biex tigi implimentata. Fil-fatt l-APS Bank se tisponsorja persuna fuq bazi ta' hidma *part-time* (idealment ikollha grad ta' *MA in Youth Ministry*) biex il-KDZ, flimkien tal-IFP, ikunu jistgħu jaraw il-perkors formattiv li qegħdin joffru movimenti u gruppi differenti sabiex jevalwaw u jsostnu dawn il-metodi formattivi fid-dawl tal-mappa formattiva.
7. F'kollaborazzjoni mas-Segretarjat għall-Katekezi, f'Ottubru 2011, kien inbeda, għat-tieni darba, il-*Higher Education Award in Theology*. Minn dan il-kors, li hu fuq sentejn, din is-sena, se jiggradwaw 9 partecipanti. Dan il-kors, li qed iservi biex jagħti introduzzjoni ġenerali għal temi u riflessjonijiet Teologiċi lil persuni attivi ħafna fil-komunità nisranija imma li ma jistgħux jattendu kors l-Università se jerga' jigi offrut din is-sena.
8. Flimkien maċ-Ċentru Fidi u Ġustizzja, l-IFP fis-sena 2013-14 se jerga' jibda (għat-tielet darba) kors ta' sitt *modules* dwar it-tagħlim soċjali tal-Knisja *Higher Education Award in Catholic Social Teaching*. Il-format ta' dan il-kors u l-kontenut li fih jagħmluha faċli għal min jixtieq jesplora dan is-settur biex ikun iktar midħla tat-tagħlim soċjali tal-Knisja. Hija proposta li qed tkompli tilhaq persuni li jistgħu jagħmlu mpatt nisrani serju fil-kamp fejn qed jaħdmu. Normalment jattednu għal dan il-kors madwar 12-il persuna.
9. F'kollaborazzjoni mal-Uffiċċju Pontifiċju Missjunarju, se jerga' jinoffra l-kors *Higher Education Award in Missiology*. Dan il-kors, li hu twil sitt xhur u li jsegwi wkoll is-sena liturġika għandu l-ħsieb li japprofondixxi r-riflessjoni dwar it-teologija tal-missjoni, u l-ħtieġa tad-djalogu, il-proklamazzjoni u l-evangelizzazzjoni. Din is-sena attendew bi frott 11-il-partecipant/a.

10. Ġie offrut l-*Higher Education Award in Christian Leadership III* (kors li jikkonsisti f'erba' *modules*) lil grupp ta' 9 persuni li digà kienu għamli l-kors *Higher Education Award in Christian Leadership II*. Din il-proposta, li tapprofondixxi l-viżjoni nisranija ta' tmexxija għal-lajċi *leaders* fi ħdan il-movimenti u l-għaqdiet, qed tkompli tiġi milqugħa tajjeb ħafna. Fil-fatt, is-sena d-dieħla se jkunu offruti il-*Higher Education Award in Christian Leadership IV* (li jwassal għal *Diploma*) u l-*Higher Education Award in Christian Leadership II*.
11. Sar għall-ewwel darba l-*Higher Education Award in Parish Nursing*. Dan il-kors, li hu miftuħ għal dawk li huma infermiera għandu żewġ skopijiet: li jibda ministeru ta' djakonija fil-parroċċi tagħna fuq il-mudell ta' *community nursing* u li jharreg persuni li jkunu jistgħu iservu ta' *mentors* għall-*istudent nurses* fil-kors tal-università – dan bl-iskop li wieħed mill-possibilitajiet ta' *placements* għal dawn l-*istudent nurses* ikunu l-parroċċi. Attendew 25 persuna li temmew dan il-kors.
12. F'kollaborazzjoni maċ-Ċentru Spiritwalità Injazjana, din is-sena ergajna offrejna it-tieni sena tal-kors *Higher Education Award in Spirituality* li jwassal għad-*Diploma in Spiritual Direction*). B'kollox, dan il-kors hu ta' 3 snin. Qed jattendu 28 persuna. L-esperjenza taċ-ĊSI f'dan il-qasam u l-kollaborazzjoni ma' l-IFP qed iwasslu għal proposta bżonnjuża u apprezzata f'dan is-settur. Qed isiru wkoll workshops *ongoing* li jghinu lil dawk li digà għamli l-kors biex iżommu l-akkreditazzjoni tagħhom maċ-ĊSI. Fl-istess waqt, qed issir riflessjoni wiesgħa kontinwa biex dan il-kors ikompli jittejjeb u biex il-gradwati ikunu jistgħu jagħtu kontribut siewi fil-knisja u fis-soċjetà.
13. Din is-sena se jkunu temmew kors mal-IFP 150 parteċipant (minn 9 korsijiet differenti). Iċ-ċerimonja tal-gradwazzjoni se ssir fis-Seminarju tal-Virtù nhar it-12 ta' Novembru 2013.
14. Kien offrut irtir ta' ġurnata abbinat ma' kull kors offrut mill-IFP. Kien ukoll offrut pellegrinaġġ pawlin lil kull parteċipant fil-korsijiet tal-IFP. L-iskop hu li l-esperjenza formattiva tkun magħquda ma' mixja ta' dixxipulat b'talb personali u flimkien.
15. Ġie offrut ukoll seminar fil-metodoloġija lil kull parteċipant fil-korsijiet tal-IFP. L-iskop ta' dan is-seminar hu li l-parteċipanti jagħrfu kif oqsma differenti fit-teoloġija jidhlu flimkien u wkoll kif ifittxu materjal teoloġiku u kif jaqraw u jikkwotawh.
16. Ntemm l-ewwel kors *MA in Business Ethics* li l-IFP, f'kollaborazzjoni mal-Fakultà tat-Teoloġija u mal-*Fundazzjoni Pro Pontefice Centesimus Annus*, hadem fuqu. Attendew 9 studenti li lkoll kienu ferm motivati u jidher li l-kors serva għall-formazzjoni tagħhom b'mod li jmur lil hinn mill-isfera purament akkademika.
17. Djalogi fis-Soċjetà: kompliet il-ħidma biex il-Palazz de Piro jibda jintuża bħala ċentru ta' kultura nisranija. Fil-fatt, wara li s-sena l-oħra kellna programm intensiv iffukat fuq id-domanda "X'Soċjetà rridu?" bil-ħsieb li jiġu nvoluti persuni minn sferi differenti tas-soċjetà f'riflessjoni fuq 10 laqgħat li se tkun iggwidata mit-tagħlim soċjali tal-knisja, is-sena d-dieħla hemm il-ħsieb li dan il-process ta' *Converse* jitkompla u li jiffoka fuq "Ir-Rwol tar-Religjon fl-Isfera Pubblika".

ATTIVITAJIET OHRA

1. Sar irtir u '*reflect-in*' għall-membri tal-Bord bejn l-10 u t-12 ta' Lulju 2012 fiċ-Ċentru tal-Irtiri *Saint Joseph*, ir-Rabat. Ta' min ighid li fit-12 ta' Lulju kienu mistiedna l-*lecturers* u l-kollaboraturi kollha tal-IFP. L-iskop kien li nkomplu nikbru fl-identità u fl-ispiritwalità

tagħna bħala entità ekkleżjali u li nkomplu naħdmu biex il-korsijiet u s-seminars tagħna jkomplu jkunu esperjenza formattiva u ta' knisja għall-partecipanti. L-attività, li kienet tikkonsisti f' mument twil ta' talb, mument ta' riflessjoni u f' mument ieħor fejn kilna xi haġa flimkien, serviet biex persuni u entitajiet differenti involuti fil-formazzjoni niltaqgħu, nitolbu u naqsmu mument soċjali flimkien. Matul din il-laqgħa, giet imqassma kopja tal-ikona, ispirata mill-ikona tal-Ospitalità ta' Abraham ta' Andrei Rublev, li John Martin Borg kien kiteb għall-IFP u li sservi ta' simbolu għall-hidma tal-IFP. Hu maħsub li ssir attività oħra bħal din sal-aħhar tas-sajf 2013.

2. Saret laqgħa tal-membri tal-Bord ma' Mons Arcisqof nhar is-17 ta' Settembru 2012. Matul din il-laqgħa qsamna miegħu ir-riflessjoni tagħna dwar xi prioritajiet għall-hidma tal-evangelizzazzjoni. Qsamna miegħu ukoll xi aspetti tal-metodu u tal-hidma tal-IFP.
3. Saret iċ-ċerimonja tal-gradwazzjoni tal-istudenti li temmew kors. Din saret fit-13 ta' Novembru 2012 fis-Seminarju tal-Virtù, ir-Rabat. Iggradwaw 149 partecipant f'sitt korsijiet differenti.
4. Tkompla d-diskors strutturat mal-*Malta Qualifications Council* biex naħsbu dwar l-akkreditazzjoni tal-korsijiet li noffru bħala IFP. Wara li kien iffirmit il-protokoll mal-MQC fit-2 ta' Diċembru 2010 – li jfisser li l-IFP hu rikonoxxut formalment mill-MQC u li l-korsijiet li joffri huma akkreditati ċivilment – issa qed tkompli l-hidma biex l-IFP ikompli joffri servizz lill-aġenziji kollha fi hdan il-knisja biex il-korsijiet li jinoffru jkunu rikonoxxuti ċivilment ukoll. Bhalissa dan il-proċess qiegħed isir mal-Istitut Karmelitan u maż-ŻAK. Inbeda wkoll proċess mal-Għaqda Biblika.
5. Saret hidma biex isir kors esperjenzjali dwar modi ta' talb. Dan il-kors, fuq erba' *weekends* mhux residenzjali se jinoffra għall-ewwel darba s-sena d-dieħla.
6. Ġie tradott il-ktieb "L-Avventura tal-Grazzja t'Alla f'Malta" (pellegrinagg Pawlin f'ghaxar lokalitajiet Maltin) għall-Ingiliz. Dan għandu jigi ppublikat fiż-żmien qarib.
7. Ġie pprintjat *prospectus* ta' korsijiet għas-sena 2013-2014. Dan il-*prospectus* jinkludi l-*brochures* dwar 16-il kors jew inizjattiva kif ġej:
 - The Human Experience of God in Prayer – An Experiential Course (gdid)
 - General Education Award in Evangelisation
 - Higher Education Award in the Liturgy
 - Higher Education Award in Family Ministry
 - Higher Education Award in Adolescent and Youth Ministry
 - Higher Education Award in Spirituality
 - Higher Education Award in Theology
 - Higher Education Award in Parish Nursing
 - Higher Education Award in Missiology
 - Higher Education Award in Catholic Social Teaching

- Korsijiet tal-Moviment ta' Kana
- Korsijiet tas-Segretarjat għall-Katekezi
- Korsijiet tal-Għaqda Bibblika
- Korsijiet tal-Istitut Karmelitan
- Korsijiet tal-Istitut Agostinjan (gdid)
- Korsijiet tal-Fakultà tat-Teologija

PROPOSTI TA' HIDMA GĦAS-SENA 2013-14:

1. Matul is-sena 2013-14 se jkunu offruti/mibdija dawn il-korsijiet:
 - i. The Human Experience of God in Prayer – An Experiential Course (gdid)
 - j. General Education Award in Evangelisation
 - k. Higher Education Award in the Liturgy
 - l. Higher Education Award in Family Ministry
 - m. Higher Education Award in Adolescent and Youth Ministry
 - n. Diploma in Spirituality
 - o. Higher Education Award in Christian Leadership II
 - p. Diploma in Christian Leadership
 - q. Higher Education Award in Theology
 - r. Higher Education Award in Parish Nursing
 - s. Higher Education Award in Missiology
 - t. Higher Education Award in Catholic Social Teaching
- ii. Matul is-sena 2013-14 se jsiru dawn is-seminars
 - a. Tlett seminars ta' on-going formation għall-Youth Leaders
 - b. Ġimgħa għal Tigdid Presbiterali
 - c. Seminar għall-Administrative and Professional Staff fil-qasam tad-Djakonija.

iii. Fil-Palazz de Piro se jsir l-programm mill-*Converse at Palazzo de Piro* bit-tema “Ir-Rwol tar-Religjon fl-Isfera Pubblika”

L-ewwel se tinkiteb *draft paper* inizjali. Din tigi diskussa kif ġej:

It was suggested that the method would include giving a dossier of short documents to the participants before meetings, using the ‘precis’ process through conceptual frameworks. Hence we will not prepare an initial paper but we will be guiding the process in the direction we are taking through the initial choice of papers. The working paper will be prepared after the initial meeting.

2. Se jsiru laqgħat tal-membri tal-Bord ma’ Mons Arcisqof u ma Mons Isqof Awżiljarju biex naqsmu miegħu ir-riflessjonijiet u l-ħidma tagħna u nisimgħu ir-riflessjonijiet u x-xewqat tiegħu.
3. Se ssir applikazzjoni biex l-IFP tkun rikonoxxuta bħala *Tuition Centre* mill-*National Commission for Further and Higher Education Malta*.
4. Tkompli ssir ħidma biex il-*website* tigi żviluppata fid-dawl tar-rikonoxximent tal-korsijiet mill-MQC, imma wkoll biex isservi ta’ post għal djalogu bejn il-knisja u s-soċjetà,
5. Tkompli ssir ħidma biex il-*website* toffri ċentru ta’ riżorsi kateketiċi u pastorali kemm formattivi u kemm informattivi skont l-inizjattiva “L-Univers tal-Fidi”.
6. Tkompli r-riflessjoni u l-ħidma lejn l-introduzzjoni tal-ministri lajkali fid-Djoċesi.
7. Se tkompli l-ħidma mal-Fondazzjoni *Centisimus Annus* u mal-*Misco* biex jintoffra kors *Ethics and Business Leadership*.
8. Se jkompli jsir diskors mal-Segretarjat għall-Hajja u Hidma fil-Parroċċi biex jiġi żviluppat programm ta’ formazzjoni li jgħin biex il-ħajja fil-parroċċi tkun dejjem iżjed imsejjsa fuq il-Kelma ta’ Alla.
9. Se jsir irtir u ‘*reflect-in*’ għall-membri tal-Bord bejn l-1 u t-3 ta’ Lulju 2013 fiċ-Ċentru tal-Irtiri tal-*Brothers ta’ De La Salle*, il-Mellieha.
10. Qed tkompli l-kollaborazzjoni ma’ l-Istitut Karmelitan, l-Għaqda Biblika u ma’ Istituti oħra li joffru korsijiet fi ħdan il-knisja.
11. Irridu nkomplu nikbru fl-identità u fl-ispiritwalità tagħna bħala entità ekkleżjali
12. Irridu nkomplu naħdmu biex il-korsijiet u s-seminars tagħna jkomplu jkunu esperjenza formattiva u ta’ knisja għall-partecipanti.

XEWQAT TA’ HIDMA

1. Nikkontribwixxu għal kultura ta’ komunjoni u kollaborazzjoni akbar fi ħdan il-Knisja f’Malta.
2. Nistudjaw il-mod kif il-Knisja f’Malta qed tidher fil-*politika* u fil-*media* u nikkontribwixxu b’mod strateġiku u b’mod organizzattiv f’dan il-qasam.

3. Naraw kif jista' jitwaqqaf/u *think-tank/s* li jirriflettu u li jipprovokaw aktar hsieb u dinamizmu fil-Knisja.
4. Inwaqqfu '*listening centre*' fejn persuni li jridu jikbru spiritwalment permezz ta' talb personali (mghejjuna minn xi hadd), direzzjoni spiritwali, jew qrar, ikunu jistgħu imorru. Din l-inizjattiva tista' tkun kumplimentata permezz ta' prezenza dejjiema u attwali tal-Knisja fuq l-*internet*.
5. Nikkontribwixxu għall-formazzjoni ta' *ethos* spiritwali u pastorali iżjed profonda fl-iskejjel tal-Knisja.
6. Inkomplu nsaħħu l-hidma tagħna għall-formazzjoni tal-ghalliema kollha fl-iskejjel tal-Knisja biex dawn ikunu, b'mod aktar profond, aġenti ta' evangelizazzjoni.
7. Ngħinu fil-qasam ta' *spiritual counsellors* fl-iskejjel biex dawn ikunu mharrġa aħjar u jkollhom riżorsi siewja għall-hidma tagħhom.
8. Noffru esperjenzi spiritwali profondi u sbieħ, lil kategoriji differenti ta' persuni, li jkunu ta' dawl fuq il-hajja nistranija tagħhom. Dawn jistgħu jinkludu riferenza esplicita għall-kuntest kulturali u storiku malti.

KONKLUŻJONI

Bhala parti mill-Evangelizazzjoni ġdida, l-IFP irid joffri formazzjoni li tfisser esperjenza tal-persuna tal-Mulej Ġesù ħaj fi hdan il-Knisja u tar-rikkezza tal-fidi fih. Formazzjoni li tinkludi l-kuntatt mal-Iskrittura Mqaddsa, għarfien profond tad-dommi tal-fidi tagħna, esperjenza tas-sbuħija tal-liturgija, u riflessjoni personali dwar l-ispiritwalità, il-morali u t-tagħlim soċjali tal-Knisja. L-IFP irid jisieħeb ma' dan l-isforz formattiv ma' sforz li jfisser li ngħinu lil dak li jkun jitlob – irid jakkumpanja l-formazzjoni mill-qrib bi skola ta' talb. B'dan il-mod ikollna "Nsara li mhumiex arroganti jew li jgħagħglu biex jitekellmu, imma rġiel u nisa li jafu r-religjon tagħhom, li jidhlu fil-fond, li jafu x'jemmnu u x'ma jemmnux, li jistgħu jaqsmu l-fidi tagħhom Irridu lajċi intelligenti, istruwiti. Irriduhom iwessgħu l-għarfien tagħhom, li jikkultivaw ir-raġuni, li jindunaw bir-relazzjoni ta' verita' ma' ohra Li jagħrfu r-relazzjoni bejn il-fidi u r-raġuni u l-pedamenti u l-principji tal-Kattoliciżmu" (John Henry Newman, *Omelija 9*, fi *Dmirijiet tal-Kattolici*, 1851). B'dan il-mod ikollna persuni li joffru l-Evangelju b'mod personali billi jaqsmu, b'mod profond u konvinċenti, l-esperjenza tagħhom ta' fidi.

L-IFP irid ukoll jibni pontijiet ta' djalogu – li jfisser kemm xhieda u kemm smieġħ – ma' oqsma differenti fis-soċjeta'.

L-IFP, matul iż-żmien li ilu jiffunzjona, fittex li jkun attent għall-ispirtu mogħti mis-Sinodu Djoċesan u jimxi fuqu. Fil-fatt, saret hidma sabiħa fi spirtu ta' komunjoni vera. L-esperjenza s'issa kienet waħda pozittiva u tawgura tajjeb għall-gejjieni, l-iktar meta jridu jiġu studjati u milqugħa sfidi godda li se jitolbu kemm kuraġġ u kemm umiltà biex, b'mod profetiku u b'tama shiħa, jiġu affrontati minna bhala nsara.